
Vishnustava by Aditi

—
అదితికృతవిష్ణుస్తవః
—

Document Information



Text title : Vishnustava by Aditi

File name : aditikRRitaviShNustavaH.itx

Category : vishhnu, bRihaddharmapurANam

Location : doc_vishhnu

Proofread by : Ruma Dewan

Description/comments : Brihaddharmapuranam | madhyakhaNDaH | adhyAyaH 46 | 1136 ||

Latest update : March 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2023

sanskritdocuments.org



అదితికృతవిష్ణుస్తవః



అదితిరువాచ ।

తస్మై నమస్తే కృష్ణాయ హరయే పరమాత్మనే ।
అజాయ చాదితీయాయ కాశ్యపాయ నమోఽస్తుతే ॥ ౧ ॥

నమస్తే పృశ్నిగర్భాయ కైవల్యపతయే నమః ।
దేవవన్దితపాదాబ్జ నమస్తుభ్యం నమో నమః ॥ ౨ ॥

స్మృతార్తినాశకానన్త దేవ పద్మవిలోచన ।
నమస్తుభ్యం నమస్తుభ్యం నమస్తుభ్యం నమో నమః ॥ ౩ ॥

ఇదం బ్రహ్మాణ్డమఖిలం క్రీడాగేణ్డూకమేవ తే ।
నమస్తుభ్యం నమస్తుభ్యం నమస్తుభ్యం నమో నమః ॥ ౪ ॥

నిక్షిప్తోత్థిప్తవిక్షిప్తప్రతిక్షిప్తా వయన్తథా ।
నమస్తుభ్యం నమస్తుభ్యం నమస్తుభ్యం నమో నమః ॥ ౫ ॥

విష్ణో తవ కృపా యస్య పరమానన్దవర్షిణీ ।
నమస్తుభ్యం నమస్తుభ్యం నమస్తుభ్యం నమో నమః ॥ ౬ ॥

తవస్తే యస్య హృదయం భక్తస్తే యస్య దర్శన ।
నమస్తుభ్యం నమస్తుభ్యం నమస్తుభ్యం నమో నమః ॥ ౭ ॥

పరమాం నిష్కలాం సూక్ష్మాం ప్రాప్య యశ్చాత్మని స్థితః ।
నమస్తుభ్యం నమస్తుభ్యం నమస్తుభ్యం నమో నమః ॥ ౮ ॥

ప్రాణాయామాదినిర్ధూతకల్మషో యం సమీక్షతే ।
నమస్తుభ్యం నమస్తుభ్యం నమస్తుభ్యం నమో నమః ॥ ౯ ॥

చన్ద్రాదిత్యౌ దృశౌ యస్య బ్రాహ్మణా యస్య వై ముఖమ్ ।
నమస్తుభ్యం నమస్తుభ్యం నమస్తుభ్యం నమో నమః ॥ ౧౦ ॥

నిక్షిప్తోత్థిప్తవిక్షిప్తప్రతిక్షిప్తా వయం పునః ।
నమస్తుభ్యం నమస్తుభ్యం నమస్తుభ్యం నమో నమః ॥ ౧౧ ॥

అగ్నిర్యస్య ముఖం చాస్య కర్ణౌ యస్య దిశోదశ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౨ ॥
 వాయుర్యస్య స్వయం శ్వాసో మాయా హాస్యఞ్చ యస్య వై ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౩ ॥
 పృథ్వీ యస్యాసనం సత్యం లోకో ముకుటమేవ యత్ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౪ ॥
 దక్షిణా చోత్తరా దిక్ చ భుజౌ యస్య మహాబలౌ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౫ ॥
 నాసాగ్రం యస్య పూర్వా దిక్ పృష్ఠం యస్య చ పశ్చిమా ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౬ ॥
 యస్యాఞ్జాకారిణో వాయుసూర్యవన్ద్యధరామ్బుదాః ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౭ ॥
 త్రైలోక్యం లక్ష్మీతం యేన దుర్లక్ష్మ్యశాసనేన వై ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౮ ॥
 యస్యోదరస్థం సకలం త్రైలోక్యం భూర్భువాదికమ్ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౧౯ ॥
 ముఖబాహూరుపాదేభ్యో వర్ణా యస్య బభూవిరే ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౦ ॥
 మనశ్చక్షుఃశ్రుతిత్వగోభ్యో యస్యాభూవంస్తథాశ్రమాః ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౧ ॥
 సహస్రశిర్షా యః కూటః సహస్రాక్షః సహస్రపాత్ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౨ ॥
 ఆదిత్యకోటివర్ణో యో యోఽతీతో నిఖిలస్తవః ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౩ ॥
 ఏక ఉర్వరితో యస్తు కల్పాన్వే మహతి ప్రభుః ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౪ ॥
 ఏతావానేవ వైవ త్వమనన్తగుణశక్తిమాన్ ।
 నమస్తుభ్యం నమస్తుభ్యం నమస్తుభ్యం నమో నమః ॥ ౨౫ ॥

త్రిగుణానామపార్థక్యాత్సృష్ట్యాది కురుషే చ యః ।

నమస్తుభ్యం నమస్తుభ్యం నమస్తుభ్యం నమో నమః ॥ ౨౬ ॥

ఇతి బృహద్ధర్మపురాణాన్తర్గతా అదితికృతః విష్ణుస్తవః సమూహః ।

॥ బృహద్ధర్మపురాణమ్ । మధ్యఖణ్డః । అధ్యాయః ౪౬ । ౧౧-౩౬ ॥

Proofread by Ruma Dewan



Vishnustava by Aditi

pdf was typeset on March 27, 2023



Please send corrections to sanskrit@cheerful.com

